

तुंहिजे दर्द में दिल जा धणी मां रोई रोई सद्रिड़ा कया।

पल पल में पुकारूं करे नेह न्यापा चया॥

कदहीं हीर थधी अ खे हथ जोड़े

चवां मोहनु वियो मूं खां मुंह मोड़े

किरी कदमनि में तूं चइजि इयें

दिलि राति दीहां तो द्राहुं दौड़े

हाणे क्यासु कुटिल ते करि

हीणा जंहिजा हाल थिया॥१॥

द्रिसी बादल खे मां रोई रोई चवां

वजीं वर जे अंडण में छांव कयो

मुंहिजे प्राण प्यारे पर देही अ खे

मुंहिजो सिक जो संदेशो अवशि दियो

प्यारो ईंदो वरियलु भागु वरंदो

पल पल पूर पया॥२॥

द्रिसी उद्रामंदो कूंजनि टोलो

चवां तिन खे मां करे नीजारी

किरी कंतजे कदमनि कुरिलाए

कजो मुंहिजी पारत हिकवारी

चइजि मखण खां कोमलु पिया

तो छा लाइ विसारी दया॥३॥

वलियुनि वणनि खे भाकुरु पाए

पुछां पतिड़ो मां प्राण रवन जो

आहे उन्माद मुंहिजे अन्दर खे

उन साजन शोभा भवन जो
कदहीं रुआं खिलां कीकूं कयां
सभु सुख विसरी वया॥४॥

जंहि लाइ जतन कया ऐं जोड़िया हथ तेहिंजे पलइ न पेई
थी जिन्दगी ज्वाला मुंहिजी हाणें वेसह खां बि वेई
तुंहिजो दर्शन जीवन बूटी तंहि लाइ पायां लिया॥५॥

मैगसि चंद्र मिठा मन मोहन साई
सतिसंग विहारी साहिब सचा
पंहिजे सनेहियुनि सदिके तूं स्वामी
मुंहिजा द्रिसिजि न हाणे कर्म कचा
शल जुग जुग जै जै जसु माणीं
द्रिसे देहु तो दातार दया॥६॥